

जल जीवन मिशन के अन्तर्गत जनपद शामली में कराये जा रहे कार्यों की प्रगति की समीक्षा एवं ग्रामीण क्षेत्रों में क्रियान्वित की जा रही ग्रामीण पाइप पेयजल योजनाओं के संचालन एवं अनुरक्षण तथा जल जीवन मिशन के अन्तर्गत ग्रामीण क्षेत्रों में पाइप पेयजल योजनाओं के श्रोत की स्थिरता (Source Sustainability) के सम्बन्ध में जिलाधिकारी महोदय की अध्यक्षता में जिला पेयजल एवं स्वच्छता मिशन की बैठक दिनांक 23.05.2026 का कार्यवृत्त।

दिनांक 23.05.2026 को श्री आलोक यादव, जिलाधिकारी/अध्यक्ष, जिला पेयजल एवं स्वच्छता मिशन, शामली की अध्यक्षता में सम्पन्न बैठक में निम्न सदस्य उपस्थित रहे—

1.	मुख्य विकास अधिकारी महोदय, शामली।	उपाध्यक्ष
2.	अधिशाली अभियन्ता, जल निगम(ग्रामीण), शामली	सदस्य सचिव
3.	प्रभागीय वनाधिकारी, शामली।	सदस्य
4.	मुख्य चिकित्सा अधिकारी, शामली।	सदस्य
5.	जिला बेसिक शिक्षा अधिकारी, शामली।	सदस्य
6.	अधिशाली अभियन्ता लघु सिंचाई, विभाग शामली।	सदस्य
7.	जिला कृषि अधिकारी, शामली।	सदस्य
8.	जिला सूचना अधिकारी, शामली।	सदस्य
9.	अधिशाली अभियन्ता पूर्वी यमुना नहर, शामली।	सदस्य
10.	जिला पंचायत राज अधिकारी, शामली।	सदस्य

(अध्यक्ष जिला पेयजल एवं स्वच्छता समिति द्वारा नामित)

इसके अतिरिक्त समीक्षा बैठक में सहायक अभियन्ता, उ०प्र० जल निगम (ग्रामीण), सहायक अभियन्ता (वि०/यॉ०) खण्ड मेरठ, जिला समन्वयक, जिला परियोजना प्रबन्धन इकाई (डी०पी०एम०यू०), डी०पी०एम० टी०पी०आई० एवं सम्बन्धित फर्म के परियोजना प्रबन्धक आदि भी उपस्थित रहे।

समीक्षा बैठक हेतु बैठक एजेण्डा सदस्य सचिव/अधिशाली अभियन्ता, जल निगम(ग्रामीण), शामली द्वारा समिति के समक्ष प्रस्तुत किया गया :-

बिन्दु संख्या- 1 ग्रामीण क्षेत्रों में पाइप पेयजल योजनाओं के श्रोत की स्थिरता (Source Sustainability) के सम्बन्ध में

सदस्य सचिव/अधिशाली अभियन्ता, जल निगम (ग्रामीण), शामली द्वारा अवगत कराया गया कि संयुक्त प्रबंध निदेशक (प्रशासन), उ०प्र० जल निगम (ग्रामीण) लखनऊ के पत्रांक- 905/011-Source Sustainability दिनांक 06.05.2026 द्वारा जनपद के ग्रामीण पाइप पेयजल योजनाओं के श्रोत की स्थिरता का आंकलन कर श्रोत स्थायित्व प्रतिवेदन को जिला पेयजल एवं स्वच्छता मिशन से अनुमोदन प्राप्त कर मुख्यालय को प्रेषित करने के निर्देश दिये गये हैं।

जिसके क्रम में सदस्य सचिव द्वारा समिति के समक्ष अभिलेखों के माध्यम से अवगत कराया गया कि जनपद शामली में जल जीवन मिशन में अन्तर्गत 192 नग ट्यूबवैल (ग्राउन्ड वॉटर सोर्स आधारित) बनाये गये हैं। सभी सोर्स की सस्टेनेबिलिटी का असेसमेंट हाइड्रोजियोलॉजिकल पैरामीटर, डिस्चार्ज परफॉर्मेंस और एक्विफर विशेषता के आधार पर किया गया। एनालेसिस से पता चलता है कि 100 प्रतिशत सोर्स अच्छी सस्टेनेबिलिटी कैटेगरी में आते हैं और किसी भी सोर्स को मॉडरेट या रिस्क वाला नहीं माना गया है। जमीन के नीचे की जियोलॉजिकल बनावट में ज्यादातर एल्यूवियल स्ट्रेटा है, जिसमें कंकड के साथ बारीक से मोटी

रेता शामिल है, जो काफी पानी रोकने की क्षमता और रिचार्ज करने की क्षमता देता है। जिससे हमारी पेयजल योजनाओं के अभिकल्प समय (वर्ष 2052) तक पेयजल पर्याप्त रहेगा।

अध्यक्ष महोदय द्वारा अधिशासी अभियन्ता, जल निगम (ग्रामीण), शामली को निर्देशित किया गया कि Source Sustainability प्लान को भू-गर्भ जल विभाग से वैटिंग कराकर अधोहस्ताक्षरी के समक्ष प्रस्तुत करें।

बिन्दु संख्या- 2

जे0जे0एम0 के अन्तर्गत जनपद में निर्माणाधीन पेयजल योजनाओं की प्रगति की समीक्षा

सदस्य सचिव द्वारा अवगत कराया गया कि जे0जे0एम0 के अन्तर्गत जनपद में 182 नग पेयजल योजनाओं के सापेक्ष 181 नग पेयजल योजनाओं पर निर्माण कार्य प्रारम्भ कर दिया गया है जिसके अन्तर्गत 1515 कि0मी0 पाइप लाइन के सापेक्ष 1323 कि0मी0 पाइप लाइन पूर्ण, 109646 नग हाउस कनेक्शन के सापेक्ष 106491 नग हाउस कनेक्शन पूर्ण एवं 182 नग उच्च जलाशय के सापेक्ष 176 नग उच्च जलाशय पर कार्य प्रारम्भ कर दिया गया जिसमें से 55 नग उच्च जलाशय के कार्य पूर्ण, 118 नग उच्च जलाशय 76-99 प्रतिशत तक पूर्ण कर लिये गये हैं जिसे शीघ्र ही 100 प्रतिशत पूर्ण कर लिया जायेगा। रोड पुर्नस्थापन के अन्तर्गत जनपद शामली में वर्तमान तक 932 कि0मी0 के सापेक्ष 873 कि0मी0 रोड पुर्नस्थापन का कार्य पूर्ण कर लिया गया है। साथ ही वर्तमान तक 238 ग्रामों के सापेक्ष 106 ग्रामों में शत-प्रतिशत स्थाई रोड पुर्नस्थापन का कार्य पूर्ण कर लिया गया है। नियमित पेयजल आपूर्ति (जल निगम एवं जल जीवन मिशन) हेतु जनपद में 289 राजस्व ग्रामों के सापेक्ष 154 राजस्व ग्रामों में नियमित पेयजल आपूर्ति दी जा रही है साथ ही 06 ग्रामों में वर्तमान में पाइप लाइन टेस्टिंग का कार्य प्रगति पर है शीघ्र ही 06 ग्रामों में नियमित पेयजल आपूर्ति प्रदान कर दी जायेगी।

अध्यक्ष महोदय द्वारा समीक्षा के दौरान निम्न निर्देश दिये गये।

- 1- उच्च जलाशय के सम्बन्ध में निर्देश दिये गये कि सभी पूर्ण उच्च जलाशयों की वाटर टेस्टिंग पूर्ण कर उच्च जलाशय के माध्यम से जलापूर्ति देना सुनिश्चित करें।
- 2- वितरण प्रणाली के सम्बन्ध में निर्देश दिये गये कि जिन पेयजल योजनाओं पर पाइप लाइन बिछाने के उपरान्त इन्टर कनेक्शन का कार्य पूर्ण नहीं किया गया है उन योजनाओं पर शीघ्र अति शीघ्र पाइप लाइन इन्टर कनेक्शन का कार्य पूर्ण करें एवं अधोहस्ताक्षरी को वितरण प्रणाली के मैप को मार्किंग कर पी0पी0टी0 के माध्यम से दिखाना सुनिश्चित करें।
- 3- नियमित पेयजल आपूर्ति के सम्बन्ध में निर्देश दिये गये कि जिन योजनाओं पर उच्च जलाशय या डायरेक्ट पम्पिंग के माध्यम से जलापूर्ति दी जा रही है उन योजनाओं पर नियमित पेयजल आपूर्ति का समय निर्धारित कर निर्धारित समय पर पेयजल आपूर्ति करना सुनिश्चित करें।

बिन्दु संख्या- 3 भूमि की अनुपलब्धता एवं विवादित पेयजल योजनाओं के सम्बन्ध में

सदस्य सचिव द्वारा अवगत कराया गया कि जल जीवन मिशन के अन्तर्गत जनपद में 1 नग पेयजल योजन पर भूमि की अनुपलब्धता एवं 2 नग पेयजल योजना पर विवाद होने के कारण कार्य रुका हुआ है जिनका विवरण निम्नानुसार है :-

क्र० सं०	तहसील का नाम	विकास खण्ड	ग्राम का नाम	कार्य की स्थिति	भूमि का विवरण	टिप्पणी
भूमि की अनुपलब्धता						
1	शामली	थानाभवन	उस्मानपुर	-	1- गाटा सं०- 365, क्षेत्र 0.1580 है० (खाद गडढा)	प्रशासन द्वारा दी गयी भूमि (खाद गडढा) पर दो बार बोरिंग मशीन पहुँचाई गयी लेकिन कुछ ग्रामीणों द्वारा खाद के गडढे वाली भूमि पर लगातार विरोध किया गया। उप जिलाधिकारी महोदय शामली द्वारा अपने पत्रांक- 3433/एस०टी० दिनांक 11.09.2024 द्वारा अवगत कराया गया कि उक्त भूमि राजस्व अभिलेख में खाद के गडढे के रूप में अंकित है जिससे पेयजल योजना हेतु स्थाई निर्माण नियमसंगत नहीं है एवं ग्राम में अन्य कोई गैर प्रतिबन्धित श्रेणी की भूमि उपलब्ध नहीं है। वर्तमान में भूमि की श्रेणी परिवर्तन कर पेयजल योजना हेतु भूमि उपलब्ध कराने की कार्यवाही प्रगति पर है।
विवादित पेयजल योजनाओं का विवरण						
2	कैराना	कैराना	गोगवान	ट्यूबवैल बोरिंग पम्प हाउस, बाउन्ड्रीवॉल, एवं पाइप लाइन आदि का कार्य पूर्ण	1- गाटा सं०- 512 क्षेत्र 0.0510 है०, भूमि मानक के अनुसार (तालाब के ऊपर) सही नहीं पायी गयी साथ ही मौके पर केवल 0.0100 है० ही मौजूद थी।	मदरसा समिति एवं ग्राम प्रधान की सहमति उपरान्त मदरसा की भूमि पर ट्यूबवैल बोरिंग, पम्प हाउस एवं बाउन्ड्रीवॉल का कार्य पूर्ण किया जा चुका है परन्तु वर्तमान में उच्च जलाशय के निर्माण में मदरसा समिति द्वारा विरोध किया जा रहा है।


3	कैराना	कैराना	जगनपुर (कण्डेला जोन-1)	-	-	ग्राम समिति एवं ग्रामवासियों द्वारा पाइप लाइन बिछाने में अवरोध उत्पन्न किया जा रहा है एवं उनके द्वारा अलग से ग्राम जगनपुर में ट्यूबवैल एवं उच्च जलाशय की मांग की जा रही है। जबकि ग्राम जगनपुर हेतु कण्डेला पेयजल योजना के माध्यम से कण्डेला ग्राम में पूर्व से निर्मित उच्च जलाशय के माध्यम से जलापूर्ति देने का प्राविधान प्राक्कलन में सम्मिलित है। डी0पी0आर0ओ0, बी0डी0ओ0 एवं जल निगम द्वारा खुली बैठक कर ग्रामवासियों को इस सम्बन्ध में जानकारी देते हुए योजना के कार्य प्रारम्भ करने का अनुरोध किया गया परन्तु ग्राम समिति द्वारा कार्य प्रारम्भ नहीं करने दिया गया।
---	--------	--------	------------------------------	---	---	--

उस्मानपुर पेयजल योजना हेतु भूमि की उपलब्धता के सम्बन्ध में उप जिलाधिकारी महोदय, शामली द्वारा अवगत कराया गया है कि ग्राम में पेयजल योजना हेतु गैर प्रतिबन्धित श्रेणी की भूमि उपलब्ध नहीं है। तत्पश्चात् जिलाधिकारी महोदय द्वारा सम्बन्धित फर्म को निर्देश दिये गये कि पेयजल योजना हेतु ग्राम पंचायत समिति से सम्पर्क कर भूमि दान/क्रय के माध्यम से भूमि प्राप्त कर पेयजल योजना पर कार्य प्रारम्भ किया जाये। भूमि दान/क्रय में यदि प्राक्कलन की लागत बढ़ती है तो इस सम्बन्ध में जिला पेयजल एवं स्वच्छता समिति द्वारा इस पर सहमति का आश्वासन दिया गया।

गोगवान ग्राम पेयजल योजना के सम्बन्ध में अध्यक्ष महोदय द्वारा सम्बन्धित जूनियर इंजीनियर को निर्देश दिये गये कि सम्बन्धित लेखपाल एवं उप जिलाधिकारी कैराना से सम्पर्क कर मस्जिद अरबी स्कूल प्रबन्धक समिति की भूमि के अभिलेख की जाँच कराकर अधोहस्ताक्षरी को सूचित करें।

बैठक के अन्त में अध्यक्ष महोदय द्वारा योजनाओं की विस्तृत जानकारी न दिये जाने के कारण अप्रसन्नता व्यक्त की गयी साथ ही निर्देश दिये गये कि 15 दिन के अन्दर समस्त योजनाओं की अलग-अलग विस्तृत जानकारी पी0पी0टी0 के माध्यम से अधोहस्ताक्षरी के समक्ष प्रस्तुत किया जाये। सम्बन्धित फर्मों को सख्त निर्देश दिये गये कि जनपद में नियमित पेयजल आपूर्ति किसी भी दशा में बाधित न हो।

साथ ही जिन पेयजल योजनाओं पर पाइप लाइन टेस्टिंग कार्य प्रगति पर है उन पेयजल योजनाओं पर शीघ्र अति शीघ्र नियमित पेयजल आपूर्ति प्रदान करना सुनिश्चित करें तथा शेष कार्यों को गम्भीरता से लेते हुए युद्ध स्तर पर कार्य पूर्ण कराना सुनिश्चित करें ताकि भारत सरकार की अति महत्वाकांक्षी योजना का लाभ जनता को मिल सके।



अधिशालसी अभियन्ता
खण्ड कार्यालय,
उ०प्र० जल निगम(ग्रामीण),
शामली


जिला कृषि अधिकारी,
शामली


मुख्य चिकित्सा अधिकारी
शामली


अधिशालसी अभियन्ता
लघु सिंचाई, विभाग
शामली।



जिला सूचना एवं जनसम्पर्क
अधिकारी
शामली


अधिशालसी अभियन्ता पूर्वी
यमुना नहर,
शामली


जिला पचाक्षत राज अधिकारी,
शामली


जिला बेसिक शिक्षा अधिकारी,
शामली


मुख्य विकास अधिकारी
शामली



जिलाधिकारी
(अध्यक्ष)
जिला पेयजल एवं स्वच्छता समिति
शामली